

والله اعلم بالصواب

# جَنَابَتِ

مِنْ رَجَائِ وَآلِ چائِسِ عَمَلِ

مکتبہ عظیم حیات پوری

مکتبہ شایعہ



ملنے کا پتہ

**مکتبہ اسلامیہ**

لاہور | بالمقابل رحمان مارکیٹ غزنی سٹریٹ اردو بازار فون: 042-7244973


فیصل آباد | بیرون امین پور بازار کوتوالی روڈ فون: 041-2631204

## فہرست

- 6----- جنت کا مختصر تعارف ❶
- 6----- قرآن سے جنت کا تعارف ❷
- 10----- حدیث سے جنت کا تعارف ❸
- 14----- جنت میں لے جانے والے چالیس عمل ❹
- 14----- اللہ تعالیٰ کا ڈر اور اچھا اخلاق ❺
- 14----- خلوص دل سے کلمے کی شہادت دینا ❻
- 15----- وفات کے وقت کلمہ شہادت پڑھنا ❼
- 15----- اپنے مال کی حفاظت میں قتل ہونا ❽
- 15----- یتیم کی کفالت کرنا ❾
- 16----- نماز اشراق کی چار رکعات اور نماز ظہر سے پہلے چار رکعات پڑھنا ❿
- 16----- نماز فجر اور نماز عصر یا قاعدگی سے ادا کرنا ⓫
- 17----- ہر فرض نماز کے بعد آیت الکرسی پڑھنا ⓬
- 17----- کثرت سے نفلی روزے رکھنا ⓭
- 18----- اچھی گفتگو کرنا اور کھانا کھلانا ⓮
- 18----- مسلمان بھائی کی عزت کا دفاع کرنا ⓯

- 19 ----- زبان اور شرمگاہ کی حفاظت 12
- 19 ----- اللہ تعالیٰ کے ننانوے نام حفظ کرنا 13
- 20 ----- سورت اخلاص سے محبت کرنا 14
- 20 ----- مساجد کی طرف جانا 15
- 21 ----- دینی علم حاصل کرنا 16
- 21 ----- شرم و حیا اختیار کرنا 17
- 21 ----- بلا ضرورت کسی سے سوال کرنا 18
- 22 ----- تسبیح و تحمید کرنا 19
- 22 ----- تکبر، خیانت اور قرض سے دور رہنا 20
- 23 ----- مسجد میں اذان دینا 21
- 23 ----- عورت کا احکام اسلام کی پابندی کرنا 22
- 24 ----- حج مبرور کرنا 23
- 24 ----- اللہ سے ڈر کر رونا اور اس کی راہ میں پہرہ دینا 24
- 24 ----- رضائے الہی کی خاطر دینی بھائی کی زیارت کرنا 25
- 25 ----- وضو کے بعد نفل نماز پڑھنا 26
- 26 ----- نبی کریم ﷺ پر درود بھیجنا 27
- 26 ----- لَا حَوْلَ وَلَا قُوَّةَ إِلَّا بِاللَّهِ کہنا 28
- 27 ----- لین دین میں فیاضی سے کام لینا 29
- 27 ----- مصائب پر صبر کرنا 30

- 31 آکھوں کی بینائی چلے جانے پر صبر کرنا ----- 28
- 32 اللہ پر توکل کرتے ہوئے دم طلب نہ کرنا ----- 28
- 33 کبیرہ گناہوں سے بچنا ----- 29
- 34 بکثرت جنت کا سوال کرنا ----- 29
- 35 سورت ملک کی تلاوت کرنا ----- 30
- 36 بیٹیوں کی پرورش کرنا ----- 30
- 37 ماں کی خدمت کرنا ----- 31
- 38 باپ سے حسن سلوک کرنا ----- 31
- 39 نابالغ بچوں کی وفات پر صبر کرنا ----- 32
- 40 کثرت سے استغفار کرنا ----- 32



## جنت کا مختصر تعارف

جنت عربی زبان کا ایک لفظ ہے جس کا معنی ہے باغ، ایسا باغ جو اپنے سبزہ اور گھنے درختوں کی وجہ سے زمین کو چھپالے، قرآن مجید نے اس حسین و جمیل، پرکشش، دلفریب اور دیدہ زیب جنت کے کئی ایک نام ذکر کئے ہیں مثلاً دارالسلام، دارالخلد، دارالقامہ، دارالآخرہ، مقام امین، جنة المساوی، جنات عدن، مقعد صدق، جنات النعیم، جنات الفردوس وغیرہ۔ جنت کیا ہے؟ اور کس چیز کا نام ہے اس دنیا میں اس کا تصور کرنا اور اس کے اندرونی ماحول کا اندازہ لگانا مشکل ہے رسول اللہ ﷺ نے فرمایا:

((فِيهَا مَا لَا عَيْنٌ رَأَتْ وَلَا أُذُنٌ سَمِعَتْ وَلَا عَلَى قَلْبٍ بَشَّرَ)) ❁

”جنت میں ایسی ایسی نعمتیں ہیں جنہیں کسی آنکھ نے دیکھا نہیں نہ کسی کان نے ان کی تعریف سنی ہے نہ ہی ان کا تصور کسی آدمی کے دل میں پیدا ہوا ہے۔“

## قرآن سے جنت کا تعارف

اب ہم قرآن کی زبانی جنت کا مختصر تعارف کرتے ہیں جس کے حصول کے لیے انسان ساری زندگی تمام عبادت بڑی توجہ و انتہاک اور خشوع و خضوع سے بجالاتا ہے ارشاد باری تعالیٰ ہے۔

☆ ابدی جنتوں میں جنتی لوگ خود بھی داخل ہوں گے اور ان کے آباؤ اجداد، ان کی بیویوں اور اولادوں میں سے جو نیک ہوں گے وہ بھی ان کے

❁ صحیح مسلم، کتاب الجنة و صفة نعيمها، باب صفة الجنة: ۲۸۲۰۔

ساتھ جنت میں جائیں گے، جنت کے ہر دروازے سے فرشتے اہل جنت کے پاس آئیں گے اور کہیں گے سلامتی ہو تم پر یہ جنت تمہارے صبر کا نتیجہ ہے آخرت کا گھر تمہیں مبارک ہو۔ ❊

☆ اہل جنت کو، جنت میں کسی قسم کی تھکان نہ ہوگی نہ ہی وہ اس سے نکالے جائیں گے۔ ❊

☆ جنت کی چوڑائی زمین و آسمان کی وسعت کے برابر ہے۔ ❊

☆ جنت کے پھل اور بہاریں دائمی ہوں گی۔ ❊

☆ جنت میں بھوک اور پیاس نہیں ہوگی۔ ❊

☆ اہل جنت سونے کے کنگن اور سبز ریشم کے لباس پہن کر تکیہ دار مسندوں پر مزے کریں گے۔ ❊

☆ اہل جنت عقل پر اثر انداز نہ ہونے والی سفید رنگ کی لذیذ شراب پیئیں گے۔ ❊

☆ ”اہل جنت کے لیے ہیروں اور موتیوں جیسی شرمیلی نگاہوں والی خوبصورت بیویاں ہوں گی جنہیں اس سے پہلے کسی جن یا انسان نے چھوا تک نہیں ہوگا۔ ❊

☆ اہل جنت کے پاس حیا دار، خوبصورت موٹی آنکھوں والی حوریں ہوں

❊ ۱۳ / الرعد: ۲۳، ۲۴ - ❊ ۱۵ / حجر: ۴۸ - ❊ ۳ / آل عمران: ۱۳۳ -

❊ ۱۳ / الرعد: ۳۵ - ❊ ۲۰ / طہ: ۱۱۸ - ❊ ۱۸ / الکہف: ۳۱ -

❊ ۳۷ / صافات: ۴۶، ۴۷ - ❊ ۵۵ / الرحمن: ۵۶، ۵۷ -

گی ایسی نرم و نازک جیسے انڈے کے نیچے چھپی ہوئی جھلی ہو۔ ❁

☆ متقی لوگ یقیناً امن کی جگہ (جنت) میں ہوں گے، باغوں اور چشموں میں (مزے کریں گے) باریک ریشم اور موٹا ریشم پہنے آنے سامنے بیٹھے ہوں گے یہ ہوگی ان کی شان اور ہم گوری گوری خوبصورت موٹی موٹی آنکھوں والی عورتوں سے ان کا نکاح کر دیں گے۔ جنتی لوگ ہر طرح کی لذیذ چیزیں پورے اطمینان اور بے فکری سے طلب کریں گے۔ ❁

☆ ہم انہیں ہر طرح کے لذیذ پھل اور من پسند گوشت دیتے چلے جائیں گے وہ ایک دوسرے سے جام شراب کی چھینا چھینی کریں گے، ایسی شراب جس کے پینے سے نہ تو بیہودہ گوئی ہوگی نہ کوئی گناہ سرزد ہوگا، محفوظ کئے ہوئے موتیوں کی طرح خوبصورت لڑکے ان کی خدمت میں ہر وقت حاضر ہیں گے۔ ❁

☆ (اہل جنت کے لیے جنت میں) باغ اور انگور ہوں گے نوجوان کنواری اپنے شوہروں کی ہم عمر عورتیں ہوں گی، چھلکتے جام ہوں گے، ہر قسم کی لغو اور بیہودہ باتوں سے پاک ماحول ہوگا۔ ❁

☆ اہل جنت کی آنکھوں کو ٹھنڈک پہنچانے کے لیے جو مخفی نعمتیں تیار کی گئیں ہیں ان کا علم کسی نفس کو نہیں۔ ❁

☆ اور داہنے ہاتھ والے (یعنی جنتی لوگ) داہنے ہاتھ والوں کا کیا کہنا،

❁ ۳۷ / صافات: ۴۹۔ ❁ ۴۴ / الدخان: ۵۱، ۵۷۔ ❁ ۵۲ / طور: ۲۲، ۲۴۔

❁ ۲۸ / النبأ: ۳۲، ۳۵۔ ❁ ۲۳ / السجدہ: ۱۷۔



بے کانٹے کی بیریوں میں ہوں گے، کے لیے تہ بہ تہ، لمبے سائے، بہتا ہو پانی اور بکثرت پھل (ان کے لیے تیار کیے گئے ہیں)۔ ❁

☆ اہل جنت کے آگے چاندی کے برتن اور شیشے کے پیالے گردش کرائے جا رہے ہوں گے شیشے بھی چاندی کی طرح (چمکدار) ہوں گے ان پیالوں کو (خدام) ٹھیک اندازے کے مطابق بھریں گے۔ اہل جنت کو وہاں ایسی شراب کے جام پلائے جائیں گے جس میں سونٹھ کی آمیزش ہوگی یہ (شراب جنت کے) ایک چشمہ سے (برآمد) ہوگی جس کا نام ”سلسبیل“ ہے۔ ❁

☆ اور جنتیوں کے لیے جنت میں صبح و شام رزق تیار ہوگا۔ ❁

☆ جنت میں بلند و بالا تخت ہوں گے (جہاں پینے کے لیے) ساغر رکھے ہوں گے۔ ❁

☆ آج جنتی لوگ مزے کرنے میں مشغول ہیں وہ اور ان کی بیویاں گھنے سایوں میں مسندوں پر تکیے لگا کر بیٹھے ہیں۔ ❁

☆ اہل جنت کی خدمت کے لیے ایسے لڑکے دوڑتے پھر رہے ہوں گے جو ہمیشہ لڑکپن کی عمر میں ہی رہیں گے تم انہیں دیکھو تو سمجھو کہ موتی ہیں جو بکھیر دیئے گئے ہیں۔ ❁

❁ ۵۱ / واقعہ: ۳۲، ۲۷ - ❁ ۷۶ / الدھر: ۱۵، ۱۸۔

❁ ۱۹ / مریم: ۷۲ - ❁ ۸۸ / الغاشیہ: ۱۳، ۱۶۔

❁ ۳۶ / یسین: ۵۶، ۵۵ - ❁ ۷۶ / الدھر: ۱۹۔

## حدیث سے جنت کا تعارف

- ☆ جنت کے آٹھ دروازے ہیں جن میں سے مشہور یہ ہیں باب الصلاة، باب الجہاد، باب الصدقة اور باب الريان وغیرہ۔ ❁
- ☆ جنت کے ہر دروازے کی چوڑائی بارہ سو کلومیٹر ہے۔ ❁
- ☆ جنت میں چھری کے برابر جگہ دنیا اور دنیا کی ہر چیز سے بہتر ہے۔ ❁
- ☆ قیامت کے روز رسول اللہ ﷺ سب سے پہلے جنت کے دروازے پر آئیں گے اور جنت کا دروازہ کھلوائیں گے۔ ❁
- ☆ جنت میں سو درجے ہیں ہر دو درجوں کے درمیان سو سال کی مسافت کا فرق ہے۔ ❁
- ☆ جنت کے محلات میں تمام برتن سونے اور چاندی کے ہوں گے، جنتیوں کے محلات میں ہر وقت عود (لکڑی) جلتی رہے گی جس کی خوشبو سے ان کے محلات مطہر رہیں گے۔ جنتیوں کے پسینہ سے مشک کی خوشبو آئے گی، جنت میں تھوک، ناک اور رفع حاجت وغیرہ نہیں ہوں گے تمام جنتی باہم شیر و شکر ہوں گے کسی کے دل میں دوسرے کے خلاف کوئی حسد یا بغض نہیں ہوگا۔ اہل جنت ہر سانس کے ساتھ اللہ تعالیٰ کی حمد اور تسبیح کریں گے۔ ❁

- 
- ❁ بخاری، کتاب الایمان: ۱۷۹۸۔ ❁ مسلم، کتاب الایمان: ۱۹۴۔
  - ❁ بخاری، کتاب بدء الخلق: ۳۲۵۰۔ ❁ مسلم، کتاب الایمان، باب فی قول النبی انا اول الناس شقیم: ۱۹۶۔ ❁ ترمذی، ابواب صفة الجنة: ۲۰۵۴۔
  - ❁ بخاری، کتاب بدء الخلق، باب ماجاء فی صفة الجنة۔

☆ صحابہ کرام رضی اللہ عنہم نے پوچھا: اے اللہ کے رسول ﷺ! جنت کس چیز سے بنی ہوئی ہے۔ آپ ﷺ نے فرمایا: اس کی ایک اینٹ چاندی کی ہے ایک سونے کی، اس کا سینٹ تیز خوشبو والا مسک ہے اس کے سنگریزے موتی اور یا قوت کے ہیں اس کی مٹی زعفران ہے جو شخص اس میں داخل ہوگا وہ عیش کرے گا کبھی تکلیف نہیں دیکھے گا، ہمیشہ زندہ رہے گا کبھی نہیں مرے گا، جنتیوں کے کپڑے کبھی پرانے نہیں ہوں گے اور ان کی جوانی کبھی فنا نہیں ہوگی۔ ❁

☆ جنت میں موتی کا ایک خولدار خیمہ ہوگا جس کی چوڑائی ساٹھ میل ہوگی۔ اس خیمہ کے ہر کونے میں (مومن کی) بیویاں ہوں گی جنہیں دوسرے (محل کے) لوگ (دوری اور وسعت کی وجہ سے) نہیں دیکھ سکیں گے۔ مومن آدمی ان (بیویوں) کے درمیان چکر لگا تار ہے گا۔ ❁

☆ جنت کی کھجور کا تناز مرد کا ہوگا اس کی ٹہنی کی جڑ سرخ سونے کی ہوگی اور اس کی شاخ سے اہل جنت کی پوشاک تیار کی جائے گی ان کے لباس اور جے (قمیض) بھی اسی سے بنائے جائیں گے کھجور کا پھل مکے یا ڈول کے برابر ہوگا جو دودھ سے زیادہ سفید اور شہد سے زیادہ میٹھا ہوگا مکھن سے زیادہ نرم ہوگا اس میں سختی بالکل نہیں ہوگی۔ ❁

☆ جب کوئی آدمی جنت سے پھل توڑے گا تو اس کی جگہ دوسرا پھل لگ جائے گا۔ ❁

- ❁ ترمذی، ابواب صفة الجنة، باب ماجاء فی صفة الجنة و نعيمها: ۲۰۵۰۔  
 ❁ مسلم، کتاب الجنة و صفة نعيمها، باب فی صفة خيام الجنة وما.....: ۲۸۳۸۔  
 ❁ شرح السنہ، الفتن، باب صفة الجنة و اهلها حديث صحيح۔  
 ❁ مجمع الزوائد: ۴۱۴۱۰۔

☆ کوثر جنت میں ایک نہر ہے (یہ حوض کوثر کے علاوہ ہے) جس کے دونوں کنارے سونے کے ہیں جس کا پانی موتی اور یاقوت پر بہتا ہے اس کی مٹی مشک سے زیادہ خوشبودار ہے اس کا پانی شہد سے زیادہ میٹھا اور برف سے زیادہ سفید ہے۔ ❁

☆ رسول اللہ ﷺ کے آزاد کردہ غلام حضرت ثوبان رضی اللہ عنہ کہتے ہیں کہ میں رسول اللہ ﷺ کے پاس کھڑا تھا اتنے میں یہودیوں کے علما میں سے ایک عالم آیا اور پوچھنے لگا: جس روز زمین و آسمان ادل بدل کیے جائیں گے اس وقت لوگ کہاں ہوں گے؟ رسول اللہ ﷺ نے فرمایا: ”پل صراط کے قریب اندھیرے میں۔“ پھر یہودی عالم نے دریافت کیا۔ پل صراط کو سب سے پہلے کون لوگ عبور کریں گے۔ آپ ﷺ نے فرمایا: ”متکدست مہاجرین“، یہودی عالم نے دریافت کیا: جنتی لوگ جنت میں داخل ہوں گے تو سب سے پہلے ان کی خدمت میں کون سا تحفہ پیش کیا جائے گا؟ آپ ﷺ نے فرمایا: ”مچھلی کے جگر کا گوشت۔“ یہودی نے پھر پوچھا: اس کے بعد ان کا کھانا کیا ہوگا؟ آپ ﷺ نے فرمایا: ”جنتیوں کے لیے جنت میں چرنے والا نیل ذبح کیا جائے گا (جس کا گوشت انہیں کھلایا جائے گا)۔“ یہودی نے پوچھا: کھانے کے بعد پینے کے لیے جنتیوں کو کیا دیا جائے گا؟ آپ ﷺ نے فرمایا: ”سلسبیل چشمہ کا پانی۔“ یہودی عالم نے کہا: آپ نے سچ فرمایا پھر یہ آدی چلا گیا تو رسول اللہ ﷺ نے فرمایا: ”یہ ساری باتیں اللہ نے مجھے بتائی ہیں۔“ ❁

☆ اگر جنت کی عورتوں میں سے ایک عورت دنیا میں (لحہ بھر کے لیے) جھانک

❁ ترمذی، ابواب التفسیر باب تفسیر سورة الكوثر: ۲۶۷۷۔

❁ مسلم، کتاب الطہارۃ، باب بیان صفة منی الرجل والمرأة وأن الولد مخلوق من مائہما: ۳۱۵۔

لے تو مشرق و مغرب کے درمیان ہر چیز کو روشن کر دے اور فضا کو خوشبو سے بھر دے جنتی عورت کے سر کا دوپٹہ دنیا اور جو کچھ دنیا میں ہے اس سب سے بہتر ہے۔ ❁

☆ جو شخص جنت میں داخل ہوگا وہ ہمیشہ خوش و خرم رہے گا کبھی رنجیدہ نہیں ہوگا اس کے کپڑے پرانے نہیں ہوں گے اور نہ ہی جوانی فنا ہوگا۔ ❁

☆ نیند موت کی بہن ہے لہذا جنتیوں کو نیند نہیں آئے گی۔ ❁

☆ رسول اللہ ﷺ سے دریافت کیا گیا: جنت میں ہم اپنی عورتوں کے پاس جائیں گے؟ آپ ﷺ نے فرمایا: ”مرد ایک دن میں سو سو کنواری عورتوں کے پاس جائے گا۔“ ❁

☆ بلاشبہ جنت عیش و عشرت، راحت و سکون، دل کش اور دل فریب جگہ کا نام ہے لیکن اس کا ملنا صالح اعمال اور رضائے الہی کے بغیر ناممکن ہے جیسا کہ ارشاد باری تعالیٰ ہے: ”جو لوگ ایمان لائے اور نیک اعمال کیے وہی لوگ جنتی ہیں اس میں ہمیشہ رہیں گے۔“ ❁ پتہ چلا کہ محض ارادہ اور تمنا کر لینے سے جنت نہیں مل سکتی بلکہ اس کے لیے نیک اعمال کا ہونا بہت ضروری ہے چنانچہ ہم نے اس رسالہ میں چالیس ایسے عمل درج کیے ہیں جن کو بجالانے سے انسان جنت کا وارث بن سکتا ہے۔ دعا ہے اللہ ہم سب کو اپنی ابدی جنتوں کا وارث بنائے۔ آمین ثم آمین۔

محمد عظیم حاصل پوری رحمۃ اللہ علیہ

❁ بخاری، کتاب الجہاد، باب الحور العین و صفتہن: ۲۷۹۶۔

❁ مسلم، کتاب الجنة و صفة نعيمها، باب فی دوام نعيم اهل الجنة و قوله

تعالیٰ.....: ۲۸۳۶۔ ❁ سلسلة الصحیحة: ۱۰۸۷۔

❁ السلسلة الصحیحة: ۳۶۸۔ ❁ ۲/ البقرة: ۸۲۔

## جنت میں لے جانے والے چالیس عمل

### ❁ اللہ تعالیٰ کا ڈرا اور اچھا اخلاق

عَنْ أَبِي هُرَيْرَةَ رضي الله عنه قَالَ: سَمِعْتُ رَسُولَ اللَّهِ صلى الله عليه وسلم عَنْ أَكْثَرِ مَا يُدْخِلُ النَّاسَ الْجَنَّةَ، قَالَ تَقْوَى اللَّهِ وَحُسْنُ الْخُلُقِ ❁  
 سیدنا ابو ہریرہ رضی اللہ عنہ سے مروی ہے وہ بیان کرتے ہیں کہ رسول اللہ صلی اللہ علیہ وسلم سے ایسے عمل کے بارے میں سوال کیا گیا جو سب سے زیادہ لوگوں کو جنت میں داخل کرے گا؟ تو آپ صلی اللہ علیہ وسلم نے فرمایا: ”اللہ کا ڈرا اور اچھا اخلاق۔“

### ❁ خلوص دل سے کلمے کی شہادت دینا

عَنْ مَعَاذِ رضي الله عنه قَالَ: قَالَ رَسُولُ اللَّهِ صلى الله عليه وسلم: مَنْ شَهِدَ أَنْ لَا إِلَهَ إِلَّا اللَّهُ مُخْلِصًا مِنْ قَلْبِهِ دَخَلَ الْجَنَّةَ ❁  
 سیدنا معاذ رضی اللہ عنہ سے مروی ہے وہ بیان کرتے ہیں کہ رسول اللہ صلی اللہ علیہ وسلم نے فرمایا: ”جس شخص نے خلوص دل سے یہ شہادت دی کہ اللہ تعالیٰ کے علاوہ کوئی معبود برحق نہیں وہ جنت میں داخل ہوگا۔“

❁ ترمذی، ابواب البر والصلة، باب ماجاء فی حسن الخلق: ۲۰۰۴؛ السلسلة الصحيحة: ۹۷۷۔

❁ مسند احمد: ۲۵۵۵؛ السلسلة الصحيحة: ۲۳۵۵۔

### ❶ وفات کے وقت کلمہ شہادت پڑھنا

عَنْ مُعَاذِ بْنِ جَبَلٍ رضي الله عنه قَالَ: قَالَ رَسُولُ اللَّهِ صلی اللہ علیہ وسلم: مَنْ كَانَ  
آخِرَ كَلَامِهِ لَا إِلَهَ إِلَّا اللَّهُ دَخَلَ الْجَنَّةَ ❁

سیدنا معاذ بن جبل رضي الله عنه سے مروی ہے وہ بیان کرتے ہیں کہ رسول  
اللہ صلی اللہ علیہ وسلم نے فرمایا: ”جس شخص کا (بوقت وفات) آخری کلام لَا إِلَهَ  
إِلَّا اللَّهُ ہوگا وہ جنت میں داخل ہوگا۔“

### ❷ اپنے مال کی حفاظت میں قتل ہونا

عَنْ عَبْدِ اللَّهِ بْنِ عَمْرٍو بْنِ الْعَاصِ رضي الله عنه أَنَّ رَسُولَ اللَّهِ صلی اللہ علیہ وسلم  
قَالَ: مَنْ قُتِلَ دُونَ مَالِهِ مَظْلُومًا فَلَهُ الْجَنَّةُ ❁

سیدنا عبداللہ بن عمرو بن عاص رضي الله عنه سے مروی ہے کہ رسول اللہ صلی اللہ علیہ وسلم نے  
فرمایا: ”جو شخص اپنے مال کی حفاظت اور دفاع کرتے ہوئے ناحق قتل کر دیا  
گیا وہ جنت میں داخل ہوگا۔“

### ❸ یتیم کی کفالت کرنا

عَنْ سَهْلِ بْنِ سَعْدٍ رضي الله عنه قَالَ: قَالَ رَسُولُ اللَّهِ صلی اللہ علیہ وسلم: أَنَا  
وَكَا فِئْلُ الْيَتِيمِ فِي الْجَنَّةِ هَكَذَا وَأَشْرَبُ بِالسَّبَابَةِ وَالْوَسْطَى

❁ ابوداؤد، کتاب الجنائز، باب فی التلقین: ۳۱۱۶؛ صحیح الجامع الصغیر:

۶۴۷۹۔ ❁ نسائی، کتاب تحریم الدم، باب من قتل دون ماله: ۴۰۹۱؛

صحیح الجامع الصغیر: ۶۴۴۴۔

وَفَرَجَ بَيْنَهُمَا سَيِّئًا. ❁

”سیدنا اسہل بن سعد رضی اللہ عنہ سے مروی ہے وہ بیان کرتے ہیں کہ رسول اللہ ﷺ نے فرمایا: ”میں اور یتیم کی کفالت کرنے والا جنت میں اس طرح ہوں گے اور آپ نے اپنی اکلث شہادت اور درمیانی انگلی کے ساتھ اشارہ کیا اور ان کے درمیان کچھ فاصلہ ڈالا۔“

❁ نماز اشراق کی چار رکعات اور نماز ظہر سے

پہلے چار رکعات پڑھنا

عَنْ أَبِي مُوسَى الْأَشْعَرِيِّ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: مَنْ صَلَّى الضُّحَىٰ أَرْبَعًا وَقَبْلَ الْأُولَىٰ أَرْبَعًا بَنِي لَهُ بَيْتٌ فِي الْجَنَّةِ. ❁

”سیدنا ابوموسیٰ اشعری رضی اللہ عنہ سے مروی ہے وہ بیان کرتے ہیں کہ رسول اللہ ﷺ نے فرمایا: ”جس شخص نے نماز اشراق کی چار رکعتیں اور پہلی نماز (یعنی نماز ظہر) سے پہلے چار رکعتیں (پابندی سے) پڑھی اس کے لیے جنت میں گھر بنا دیا جاتا ہے۔“

❁ نماز فجر اور نماز عصر باقاعدگی سے ادا کرنا

عَنْ أَبِي مُوسَى، عَنْ أَبِيهِ أَنَّ رَسُولَ اللَّهِ ﷺ قَالَ: مَنْ

❁ بخاری، کتاب الادب، باب فضل من يعول يتيمًا: ٦٠٠٥۔

❁ السلسلة الاحاديث الصحيحة: ٢٣٤٩۔



صَلَّى الْبَرْدَيْنِ دَخَلَ الْجَنَّةَ ❁

”سیدنا ابو موسیٰ رضی اللہ عنہ سے مروی ہے کہ رسول اللہ ﷺ نے فرمایا: ”جس شخص نے دو ٹھنڈے وقت کی نمازیں (یعنی فجر اور عصر) ادا کیں وہ جنت میں داخل ہوگا۔“

### ❁ ہر فرضی نماز کے بعد آیت الکرسی پڑھنا

عَنْ أَبِي أُمَامَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: مَنْ قَرَأَ آيَةَ الْكُرْسِيِّ دُبُرَ كُلِّ صَلَاةٍ لَمْ يَمْنَعَهُ مِنْ دُخُولِ الْجَنَّةِ إِلَّا أَنْ يَمُوتَ ❁

”سیدنا ابو امامہ رضی اللہ عنہ سے مروی ہے وہ بیان کرتے ہیں کہ رسول اللہ ﷺ نے فرمایا: ”جس شخص نے ہر (فرض) نماز کے بعد آیت الکرسی پڑھی اسے جنت میں داخل ہونے سے صرف موت نے روک رکھا ہے (یعنی وہ مرتے ہی جنت میں داخل ہو جائے گا)۔“

### ❁ کثرت سے نفلی روزے رکھنا

عَنْ أَبِي أُمَامَةَ رَضِيَ اللَّهُ عَنْهُ قَالَ يَا رَسُولَ اللَّهِ ﷺ مُرْنِي بِعَمَلٍ أَدْخُلُ بِهِ الْجَنَّةَ قَالَ: عَلَيْكَ بِالصَّوْمِ فَإِنَّهُ لَا مِثْلَ لَهُ ❁

❁ بخاری، کتاب مواقیت الصلاة، باب فضل صلاة الفجر: ۵۷۴۔

❁ طبرانی کبیر: ۸/ ۱۳۴؛ صحیح الجامع الصغیر: ۶۴۶۴؛ السلسلة

الصحيحة: ۹۷۲؛ ابو نعیم فی الحلیة: ۳/ ۴۲۱۔

❁ مستدرک حاکم: ۱/ ۴۲۱ و صححه؛ صحیح الجامع الصغیر: ۴۰۴۴۔

سیدنا ابو امامہ رضی اللہ عنہ سے مروی ہے کہ انہوں نے عرض کیا اے اللہ کے رسول ﷺ! مجھے کسی ایسے عمل کا حکم دیجئے جس کے ذریعے میں جنت میں داخل ہو جاؤں۔ آپ ﷺ نے فرمایا: ”(کثرت سے نفل) روزے رکھا کرو بلاشبہ اس کی مثل کوئی عمل نہیں۔“

### ❁ اچھی گفتگو کرنا اور کھانا کھلانا

عَنْ هَانِيٍّ أَنَّهُ لَمَّا وَقَفَ عَلَى رَسُولِ اللَّهِ ﷺ قَالَ يَا رَسُولَ اللَّهِ! أَيُّ شَيْءٍ يُوجِبُ الْجَنَّةَ؟ قَالَ: عَلَيْكَ بِحُسْنِ الْكَلَامِ وَبَدَلِ الطَّعَامِ. ❁

”سیدنا ہانی (بن یزید رضی اللہ عنہ) سے مروی ہے کہ جب وہ رسول اللہ ﷺ کے پاس حاضر ہوئے تو عرض کیا اے اللہ کے رسول ﷺ! کونسی چیز جنت واجب کرتی ہے؟ آپ ﷺ نے فرمایا: ”اچھی گفتگو کیا کرو اور کھانا کھلایا کرو۔“

### ❁ مسلمان بھائی کی عزت کا دفاع کرنا

عَنْ أَبِي الدَّرْدَاءِ رَضِيَ اللَّهُ عَنْهُ عَنِ النَّبِيِّ ﷺ قَالَ: مَنْ رَدَّ عَنْ عِرْضِ أَخِيهِ رَدَّ اللَّهُ عَنْ وَجْهِهِ النَّارَ يَوْمَ الْقِيَامَةِ ❁

سیدنا ابو درداء رضی اللہ عنہ سے مروی ہے وہ نبی کریم ﷺ سے بیان کرتے ہیں

❁ مستدرک حاکم: ۱/ ۲۳، صحیح الجامع الصغیر: ۴۰۴۹۔

❁ ترمذی، ابواب البر والصلۃ، باب ما جاء فی الذب عن عرض المسلم: ۱۹۳۱، صحیح الجامع الصغیر: ۶۲۶۲۔

کہ آپ ﷺ نے فرمایا: ”جس شخص نے اپنے بھائی (اس کی غیر موجودگی میں) اس کی عزت کا دفاع کیا اللہ تعالیٰ قیامت کے دن اس کے چہرے سے جہنم کی آگ کو دور کر دیں گے۔“

### ۱۲ زبان اور شرمگاہ کی حفاظت

عَنْ سَهْلِ بْنِ سَعْدٍ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: مَنْ يَضْمَنُ لِي مَا بَيْنَ لَحْيَيْهِ وَمَا بَيْنَ رِجْلَيْهِ أَضْمَنُ لَهُ الْجَنَّةَ ❁

سیدنا سہل بن سعد رضی اللہ عنہ سے مروی ہے وہ بیان کرتے ہیں کہ رسول اللہ ﷺ نے فرمایا: ”جو شخص مجھے اس چیز کی ضمانت دے جو اس کے دو جبروں کے درمیان ہے (یعنی زبان) اور جو دو ٹانگوں کے درمیان ہے (یعنی شرمگاہ) میں اسے جنت کی ضمانت دیتا ہوں۔“

### ۱۳ اللہ تعالیٰ کے ننانوے نام حفظ کرنا

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: إِنَّ لِي لِسِتَّةٍ تِسْعَةً وَتِسْعِينَ اسْمًا؛ مِائَةً إِلَّا وَاحِدًا مَنْ أَحْصَاهَا دَخَلَ الْجَنَّةَ. ❁

سیدنا ابو ہریرہ رضی اللہ عنہ سے مروی ہے وہ بیان کرتے ہیں کہ رسول اللہ ﷺ نے فرمایا: بلاشبہ اللہ تعالیٰ کے ننانوے (۹۹) نام ہیں (سو میں سے ایک

❁ بخاری، کتاب الرقاق، باب حفظ اللسان: ۶۴۷۴۔ ❁ بخاری، کتاب الشروط، باب ما يجوز من الاشراف و الشنفا في الاقرار: ۲۷۳۶۔

کم) جس نے ان کو شمار (حفظ) کر لیا وہ جنت میں داخل ہوگا۔“

### 13 سورت اخلاص سے محبت کرنا

عَنْ أَبِي هُرَيْرَةَ رَضِيَ اللَّهُ عَنْهُ قَالَ أَقْبَلْتُ مَعَ النَّبِيِّ ﷺ فَسَمِعَ رَجُلًا يَقْرَأُ "قُلْ هُوَ اللَّهُ أَحَدٌ" فَقَالَ رَسُولُ اللَّهِ ﷺ: "وَجَبَتْ قُلْتُ وَمَا وَجَبَتْ؟ قَالَ: "الْجَنَّةُ" ❁

”سیدنا ابو ہریرہ رضی اللہ عنہ سے مروی ہے وہ بیان کرتے ہیں کہ میں نبی کریم ﷺ کے ہمراہ ایسے آدمی کے پاس آیا جو سورۃ الاخلاص کی تلاوت کر رہا تھا آپ ﷺ نے فرمایا: ”واجب ہوگئی۔“ میں نے عرض کیا، کیا واجب ہوگئی؟ آپ ﷺ نے فرمایا: ”جنت (واجب ہو گئی)۔“

### 14 مساجد کی طرف جانا

عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ ﷺ قَالَ مَنْ غَدَا إِلَى الْمَسْجِدِ وَرَاحَ أَعَدَّ اللَّهُ لَهُ نُزُلَهُ مِنَ الْجَنَّةِ كُلَّمَا غَدَا أَوْ رَاحَ. ❁

”سیدنا ابو ہریرہ رضی اللہ عنہ سے مروی ہے وہ نبی کریم ﷺ سے بیان کرتے ہیں کہ آپ ﷺ نے فرمایا: ”جو شخص صبح کو اور شام کو مسجد کی طرف گیا اللہ تعالیٰ اس کے لیے جنت میں مہمان نوازی کا سامان ہر مرتبہ تیار کر دیتے

❁ ترمذی، ابواب فضائل القرآن، باب ماجاء فی سورة الاخلاص: ۲۸۹۷؛ صحیح ترغیب والترہیب: ۱۴۷۸۔ ❁ بخاری، کتاب الاذان، باب فضل من غدا الى المسجد ومن راح: ۶۶۲؛ مسلم: ۶۶۹۔

ہیں جب بھی وہ صبح یا شام کے وقت گیا۔“

## 16 دینی علم حاصل کرنا

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: وَمَنْ سَلَكَ طَرِيقًا يَلْتَمِسُ فِيهِ عِلْمًا سَهَّلَ اللَّهُ لَهُ بِهِ طَرِيقًا إِلَى الْجَنَّةِ \*  
”سیدنا ابو ہریرہ رضی اللہ عنہ سے مروی ہے وہ بیان کرتے ہیں کہ رسول اللہ صلی اللہ علیہ وسلم نے فرمایا: ”جو شخص حصول علم کے لیے کسی راستے پر چلا اللہ تعالیٰ اس کے لیے اس کے بدلے جنت کا راستہ آسان بنا دیں گے۔“

## 17 شرم و حیا اختیار کرنا

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: الْحَيَاءُ مِنَ الْإِيمَانِ وَالْإِيمَانُ فِي الْجَنَّةِ \*  
سیدنا ابو ہریرہ رضی اللہ عنہ سے مروی ہے وہ بیان کرتے ہیں کہ رسول اللہ صلی اللہ علیہ وسلم نے فرمایا: ”حیا ایمان سے ہے اور ایمان (والے) جنت میں ہوں گے۔“

## 18 بلا ضرورت کسی سے سوال کرنا

عَنْ ثَوْبَانَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: مَنْ تَكَفَّلَ لِي أَنْ لَا يَسْأَلَ النَّاسَ شَيْئًا فَاتَكَفَّلَ لَهُ بِالْجَنَّةِ؟ فَقَالَ ثَوْبَانُ ”أَنَا“

\* مسلم، کتاب الذکر والدعاء والتوبة والاستغفار: ۲۶۹۹۔

\* ابن ماجہ، الزهد، باب الحیاة: ۴۱۸۴؛ صحیح الجامع الصغیر: ۳۱۹۹۔

فَكَانَ لَا يَسْأَلُ أَحَدًا شَيْئًا ❁

سیدنا ثوبان رضی اللہ عنہ سے مروی ہے وہ بیان کرتے ہیں کہ رسول اللہ ﷺ نے فرمایا: ”کون ہے جو مجھے اس بات کی ضمانت دے کہ وہ لوگوں سے کسی چیز کا سوال نہیں کرے گا تو میں اسے جنت کی ضمانت دیتا ہوں؟ سیدنا ثوبان نے کہا ”میں“ پھر وہ کسی سے کچھ نہیں مانگتے تھے۔“

### ❁ تسبیح و تحمید کرنا

عَنْ جَابِرٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: مَنْ قَالَ سُبْحَانَ اللَّهِ الْعَظِيمِ وَبِحَمْدِهِ عُرِسَتْ لَهُ نَخْلَةٌ فِي الْجَنَّةِ ❁

سیدنا جابر رضی اللہ عنہ سے مروی ہے وہ نبی کریم ﷺ سے بیان کرتے ہیں آپ ﷺ نے فرمایا: ”جس شخص نے ”سُبْحَانَ اللَّهِ الْعَظِيمِ وَبِحَمْدِهِ“ کہا اس کے لیے جنت میں ایک کھجور کا درخت لگا دیا جاتا ہے۔“

### ❁ تکبر، خیانت اور قرض سے دور رہنا

عَنْ ثَوْبَانَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ فَارَقَ الرُّوحَ الْجَسَدَ وَهُوَ بَرِيءٌ مِنْ ثَلَاثٍ مِنْ الْكِبْرِ وَالْغُلُولِ وَالذِّينِ دَخَلَ الْجَنَّةَ: ❁

❁ ابو داؤد، کتاب الزکاۃ، باب کراہیۃ المسأله: ۱۶۴۳، حدیث صحیح۔

❁ ترمذی، کتاب الدعوات، باب [فی فضائل سبحان اللہ و بحمده.....]: ۳۴۶۵۔

❁ ترمذی، ابواب السیر، باب ماجاء فی الغلول: ۱۵۷۳؛ صحیح الترغیب و

الترہیب: ۱۳۵۱۔

”سیدنا ثوبان رضی اللہ عنہ سے مروی ہے: وہ بیان کرتے ہیں کہ رسول اللہ صلی اللہ علیہ وسلم نے فرمایا: ”جو روح جسم سے جدا ہوئی اور وہ تین چیزوں، تکبر، خیانت اور قرض سے بری تھی تو وہ جنت میں داخل ہوگی۔“

### ❶ مسجد میں اذان دینا

عَنْ ابْنِ عُمَرَ رَضِيَ اللَّهُ عَنْهُمَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: مَنْ أَذَّنَ يُتَنَى عَشْرَةَ سَنَةً وَجَبَتْ لَهُ الْجَنَّةُ ❶

”سیدنا عبد اللہ بن عمر رضی اللہ عنہما سے مروی ہے کہ رسول اللہ صلی اللہ علیہ وسلم نے فرمایا: ”جس شخص نے بارہ سال (نماز کے لیے) اذان کہی اس کے لیے جنت واجب ہوگی۔“

### ❷ عورت کا احکام اسلام کی پابندی کرنا

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِذَا صَلَّتِ الْمَرْأَةُ خَمْسَهَا وَصَامَتْ شَهْرَهَا وَحَصَّنَتْ فَرْجَهَا وَأَطَاعَتْ بَعْلَهَا دَخَلَتْ مِنْ أَيِّ أَبْوَابِ الْجَنَّةِ شَاءَتْ ❷

سیدنا ابو ہریرہ رضی اللہ عنہ سے مروی ہے وہ بیان کرتے ہیں کہ رسول اللہ صلی اللہ علیہ وسلم نے فرمایا: ”جو عورت پانچ نمازیں پڑھے، ماہِ رمضان کے روزے رکھے، اپنی شرمگاہ کی حفاظت کرے، اپنے شوہر کی اطاعت کرے تو جنت کے دروازوں میں سے جس سے چاہے داخل ہو جائے۔“

❶ ابن ماجہ، ابواب الاذان والسنة فيها، باب فضل الاذان و ثواب المؤذنين: ۷۲۸۔  
صحیح الجامع الصغیر: ۶۰۰۲۔ ❷ ابن حبان: ۱۲۹۶؛ صحیح الجامع الصغیر: ۶۶۰۔

### 23 حج مبرور کرنا

عَنْ أَبِي هُرَيْرَةَ رضي الله عنه أَنَّ رَسُولَ اللَّهِ ﷺ قَالَ: وَالْحَجُّ الْمَبْرُورُ لَيْسَ لَهُ جَزَاءٌ إِلَّا الْجَنَّةُ ❁

”سیدنا ابو ہریرہ رضي الله عنه سے مروی ہے کہ رسول اللہ ﷺ نے فرمایا: ”حج مبرور (نیکی والارح) کا ثواب جنت ہی ہے۔“

### 24 اللہ سے ڈر کر رونا اور اس کی راہ میں پہرہ دینا

عَنْ ابْنِ عَبَّاسٍ رضي الله عنه قَالَ سَمِعْتُ رَسُولَ اللَّهِ ﷺ يَقُولُ عَيْنَانِ لَا تَمْسُهُمَا النَّارُ: عَيْنٌ بَكَتْ مِنْ خَشْيَةِ اللَّهِ وَعَيْنٌ بَاتَتْ تَحْرُسُ فِي سَبِيلِ اللَّهِ ❁

سیدنا ابن عباس رضي الله عنه سے مروی ہے وہ بیان کرتے ہیں کہ میں نے رسول اللہ ﷺ نے فرماتے ہوئے سنا۔ دو آنکھوں کو جہنم کی آگ نہیں چھو سکتی۔ ایک وہ آنکھ جو اللہ کے ڈر سے رو پڑی اور دوسری وہ آنکھ جو راہ فی سبیل اللہ میں پہرہ دیتے ہوئے رات گزارتی ہے۔“

### 25 رضائے الہی کی خاطر دینی بھائی کی زیارت کرنا

عَنْ أَبِي هُرَيْرَةَ رضي الله عنه قَالَ: قَالَ رَسُولُ اللَّهِ ﷺ: مَنْ عَادَ

❁ بخاری، کتاب الحج، باب وجوب العمرة وفضلها: ۱۷۷۳۔

❁ ترمذی، ابواب فضائل الجهاد، باب ماجاء فی فضل الحرم فی سبیل

اللہ: ۱۶۳۹؛ صحیح الجامع الصغیر: ۴۱۱۳۔



مَرِيضًا أَوْ زَارَ أَخَاهُ فِي اللَّهِ نَادَاهُ مُنَادٍ: أَنْ طَبَّتْ وَطَابَ  
مَمَشَاتٍ وَتَبَوَّأَتْ مِنَ الْجَنَّةِ مَنَزِلًا ❁

سیدنا ابو ہریرہ رضی اللہ عنہ سے مروی ہے وہ بیان کرتے ہیں کہ رسول اللہ صلی اللہ علیہ وسلم نے فرمایا: ”جس شخص نے کسی مریض کی عیادت کی یا رضائے الہی کی خاطر اپنے دینی بھائی کی زیارت کی تو اس کے لیے منادی اعلان کرتا ہے کہ تو خوش ہو جا، تیرا (ان نیک کاموں کے لیے) چلنا نہایت عمدہ ہے اور تو نے اپنا ٹھکانا جنت میں بنا لیا ہے۔“

### ❁ وضو کے بعد نفل نماز پڑھنا

عَنْ عُقْبَةَ بْنِ عَامِرٍ رضی اللہ عنہ قَالَ: قَالَ رَسُولُ اللَّهِ صلی اللہ علیہ وسلم: مَا مِنْ  
مُسْلِمٍ يَتَوَضَّأُ فَيُحْسِنُ وَضُوءَهُ ثُمَّ يَقُولُ فَيُصَلِّي رَكْعَتَيْنِ  
مُقْبِلًا عَلَيْهِمَا بِقَلْبِهِ وَوَجْهِهِ إِلَّا وَجَبَتْ لَهُ الْجَنَّةُ ❁

سیدنا عقبہ بن عامر رضی اللہ عنہ سے مروی ہے وہ بیان کرتے ہیں کہ رسول اللہ صلی اللہ علیہ وسلم نے فرمایا: ”جو مسلمان بھی وضو کرتا ہے اور اچھا وضو کرتا ہے پھر کھڑا ہو کر دو رکعت نماز ادا کرتا ہے جس میں وہ اپنے دل اور چہرے سے متوجہ رہتا ہے (یعنی کامل خشوع اور یکسانی اختیار کرتا ہے) تو اس کے لیے جنت واجب ہو جاتی ہے۔“

❁ ترمذی، ابواب البر والصلة، باب ماجاء فی زیارة الاخوان: ۲۰۰۸؛

صحیح الترغیب والترہیب: ۲۵۷۸۔

❁ مسلم، کتاب الطہارة، باب الذکر المستحب عقب الوضوء: ۲۳۴۔

## 27 نبی کریم ﷺ پر درود بھیجنا

عَنْ ابْنِ عَبَّاسٍ رضي الله عنه قَالَ: قَالَ رَسُولُ اللَّهِ صلوات الله عليه: مَنْ نَسِيَ الصَّلَاةَ عَلَى خَطِيئَةٍ طَرِيقَ الْجَنَّةِ ❁

سیدنا ابن عباس رضي الله عنه سے مروی ہے وہ بیان کرتے ہیں کہ رسول اللہ ﷺ نے فرمایا: جو شخص مجھ پر درود بھیجنا بھول گیا (یعنی چھوڑ دیا) اس نے جنت کا راستہ کھو دیا۔“

## 28 لَا حَوْلَ وَلَا قُوَّةَ إِلَّا بِاللَّهِ کہنا

عَنْ أَبِي مُوسَى الْأَشْعَرِيِّ رضي الله عنه قَالَ: قَالَ رَسُولُ اللَّهِ صلوات الله عليه: يَا عَبْدَ اللَّهِ بْنَ قَيْسٍ! أَلَا أَدُلُّكَ عَلَى كَنْزٍ مِنْ كُنُوزِ الْجَنَّةِ؟ فَقُلْتُ بَلَى يَا رَسُولَ اللَّهِ! قَالَ قُلْ لَا حَوْلَ وَلَا قُوَّةَ إِلَّا بِاللَّهِ ❁

”سیدنا ابو موسیٰ اشعری رضي الله عنه سے مروی ہے وہ بیان کرتے ہیں کہ رسول اللہ ﷺ نے فرمایا: ”اے عبداللہ بن قیس! کیا میں تمہیں جنت کے خزانوں میں سے ایک خزانہ نہ بتاؤں؟ میں نے عرض کیا، کیوں نہیں ضرور اے اللہ کے رسول! آپ ﷺ نے فرمایا: کہو، ”لَا حَوْلَ وَلَا قُوَّةَ إِلَّا بِاللَّهِ“ (نہ ہی کسی برائی سے بچنے کی طاقت ہے اور نہ ہی نیکی کرنے کی قوت مگر اللہ کی مدد کے ساتھ)۔“

❁ ابن ماجہ، ابواب اقامة الصلاة والسنة فيها، باب الصلاة على النبي: ۹۰۸؛ صحيح الترغيب: ۱۶۸۲۔ ❁ بخاری، كتاب الدعوات، باب الدعاء اذا علا عقبه: ۶۳۸۴۔

## 29 لین دین میں فیاضی سے کام لینا

عَنْ عُثْمَانَ بْنِ عَفَّانَ رضي الله عنه قَالَ: قَالَ رَسُولُ اللَّهِ صلى الله عليه وسلم: اَدْخَلَ اللَّهُ الْجَنَّةَ رَجُلًا كَانَ سَهْلًا مُشْتَرِيًا وَبَائِعًا وَقَاضِيًا وَمُقْتَضِيًا \*  
 سیدنا عثمان بن عفان رضي الله عنه سے مروی ہے وہ بیان کرتے ہیں کہ رسول اللہ صلى الله عليه وسلم نے فرمایا: ”اللہ تعالیٰ نے ایک شخص کو جنت میں داخل کر دیا جو خریدتے وقت، فروخت کرتے وقت، فیصلہ کرتے وقت اور تقاضا کرتے وقت نرمی (اور فیاضی) سے پیش آتا تھا۔“

## 30 مصائب پر صبر کرنا

عَنْ أَبِي أُمَامَةَ رضي الله عنه عَنِ النَّبِيِّ صلى الله عليه وسلم قَالَ: يَقُولُ اللَّهُ سُبْحَانَهُ: ابْنُ آدَمَ! إِنْ صَبَرْتَ وَاحْتَسَبْتَ عِنْدَ الصَّدْمَةِ الْأُولَى لَمْ أَرْضَ لَكَ ثَوَابًا دُونَ الْجَنَّةِ \*  
 سیدنا ابو امامہ رضي الله عنه سے مروی ہے وہ نبی کریم صلى الله عليه وسلم سے بیان کرتے ہیں آپ صلى الله عليه وسلم نے فرمایا: ”اللہ عزوجل فرماتے ہیں ابن آدم! اگر تو صدمے کے شروع شروع میں صبر کرے گا اور ثواب کی نیت رکھے گا تو میں تیرے لیے ثواب میں جنت ہی دینا پسند کروں گا۔“

\* ابن ماجہ، ابواب التجارات، باب الساحة فی البیع: ۲۲۰۲؛ صحیح الترغیب: ۱۷۴۳؛ صحیح الجامع الصغیر: ۲۴۳۔ \* ابن ماجہ، الجنائز، باب ماجاء فی الصبر علی المصیبة: ۱۵۹۷، حدیث صحیح۔

## آ نکھوں کی بینائی چلے جانے پر صبر کرنا

عَنْ أَنَسٍ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ ﷺ يَقُولُ: إِنَّ اللَّهَ عَزَّ وَجَلَّ قَالَ: إِذَا ابْتَلَيْتُ عَبْدِي بِحَبِيبَتِيهِ فَصَبْرًا عَوَّضْتُهُ مِنْهُمَا الْجَنَّةَ يُرِيدُ عَيْنَيْهِ ❁

سیدنا انس رضی اللہ عنہ سے مروی ہے وہ بیان کرتے ہیں کہ میں نے سنا، رسول اللہ صلی اللہ علیہ وسلم فرماتے تھے کہ اللہ تعالیٰ فرماتے ہیں جب میں اپنے بندے کو اس کی دو پیاری چیزوں کے ذریعے سے یعنی آنکھوں سے محروم کر کے آزماؤں، پس وہ اس پر صبر کرے تو میں اس کے بدلے اسے جنت دوں گا۔

## اللہ پر توکل کرتے ہوئے دم طلب نہ کرنا

عَنْ عُمَرَ بْنِ حُصَيْنٍ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ، يَدْخُلُ الْجَنَّةَ مِنْ أُمَّتِي سَبْعُونَ أَلْفًا بغيرِ حِسَابٍ قَالُوا: مَنْ هُمْ يَا رَسُولَ اللَّهِ؟ قَالَ: هُمُ الَّذِينَ لَا يَسْتَرْقُونَ وَلَا يَتَطَيَّرُونَ وَلَا يَكْتُمُونَ وَعَلَى رَبِّهِمْ يَتَوَكَّلُونَ ❁

سیدنا عمران بن حصین رضی اللہ عنہ سے مروی ہے وہ بیان کرتے ہیں کہ رسول اللہ صلی اللہ علیہ وسلم نے فرمایا: ”میری امت کے ستر ہزار افراد بغیر حساب کے جنت

❁ بخاری، کتاب المرضی، باب فضل، من ذهب بصره: ۵۶۵۳۔ ❁ مسلم، کتاب الایمان، باب الدلیل علی دخول طوائف من المسلمین الجنة بغیر حساب: ۲۱۸۔

میں داخل ہوں گے صحابہ کرام رضی اللہ عنہم نے دریافت کیا: اے اللہ کے رسول ﷺ وہ کون ہوں گے؟ آپ ﷺ نے فرمایا: وہ ایسے لوگ ہوں گے جو دم طلب نہیں کرتے، بدشگونی نہیں پکڑتے اور داغ نہیں لگواتے بلکہ اپنے رب پر توکل رکھتے ہیں۔“

### ❦ کبیرہ گناہوں سے بچنا

عَنْ أَبِي أَيُّوبَ الْأَنْصَارِيِّ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ: مَنْ جَاءَ يَغْبُدُ اللَّهَ لَا يُشْرِكُ بِهِ شَيْئًا وَيُقِيمُ الصَّلَاةَ وَيُؤْتِي الزَّكَاةَ وَيَصُومُ رَمَضَانَ وَيَجْتَنِبُ الْكَبَائِرَ فَإِنَّ لَهُ الْجَنَّةَ ❦

سیدنا ابو ایوب انصاری رضی اللہ عنہ سے مروی ہے کہ رسول اللہ ﷺ نے فرمایا: ”جو شخص (قیامت کے دن اس حال میں) آیا کہ وہ اللہ تعالیٰ کی عبادت کرتا تھا، اس کے ساتھ شرک نہیں کرتا تھا، نماز قائم کرتا تھا، زکوٰۃ ادا کرتا تھا، رمضان کے روزے رکھتا تھا اور کبیرہ گناہوں سے بچتا تھا تو یقیناً اس کے لیے جنت ہے۔“

### ❦ بکثرت جنت کا سوال کرنا

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: مَنْ سَأَلَ الْجَنَّةَ ثَلَاثَ مَرَّاتٍ قَالَتِ الْجَنَّةُ: اللَّهُمَّ ادْخِلْهُ الْجَنَّةَ ❦

❦ نسائی، کتاب تحریم الدم، باب ذکر الکبائر: ۴۰۹؛ صحیح الجامع الصغیر: ۶۱۸۵۔

❦ ابن ماجہ، ابواب الزهد، باب صفة الجنة: ۴۳۴۰؛ صحیح الجامع

الصغیر: ۳۶۵۴۔

سیدنا انس بن مالک رضی اللہ عنہ سے مروی ہے وہ بیان کرتے ہیں کہ رسول اللہ صلی اللہ علیہ وسلم نے فرمایا: ”جو شخص تین مرتبہ جنت کا سوال کرے تو جنت کہتی ہے، اے اللہ! اسے جنت میں داخل کر دے۔“

### 35 سورت ملک کی تلاوت کرنا

عَنْ أَبِي هُرَيْرَةَ رضی اللہ عنہ قَالَ: قَالَ النَّبِيُّ صلی اللہ علیہ وسلم: إِنَّ سُورَةَ مَنْ كَتَابَ اللَّهُ مَا هِيَ إِلَّا ثَلَاثُونَ آيَةً شَفَعَتْ لِرَجُلٍ فَأَخْرَجَتْهُ مِنَ النَّارِ وَأَدْخَلَتْهُ الْجَنَّةَ \*

سیدنا ابو ہریرہ رضی اللہ عنہ سے مروی ہے وہ بیان کرتے ہیں کہ نبی کریم صلی اللہ علیہ وسلم نے فرمایا: ”قرآن مجید میں ایک ایسی سورت ہے جس کی تیس آیات ہیں (یعنی سورت ملک) اس نے (اللہ کے ہاں) ایک آدمی کی سفارش کی، پس اس کو آگ سے نکلا کر، جنت میں داخل کروادیا۔“

### 36 بیٹیوں کی پرورش کرنا

عَنْ أَنَسِ رضی اللہ عنہ قَالَ: قَالَ رَسُولُ اللَّهِ صلی اللہ علیہ وسلم: مَنْ عَالَ جَارِيَتَيْنِ دَخَلَتْ أَنَا وَهُوَ الْجَنَّةَ كَهَاتَيْنِ وَأَشَارِيًا ضَبْعِيهِ \*

سیدنا انس رضی اللہ عنہ سے مروی ہے وہ بیان کرتے ہیں کہ رسول اللہ صلی اللہ علیہ وسلم نے فرمایا: ”جس نے دو لڑکیوں کی پرورش کی میں اور وہ ان دونوں (انگلیوں)

\* مستدرک حاکم: ۲/۴۹۷؛ صحیح الجامع الصغیر: ۲۰۸۸۔

\* ترمذی، ابواب البر والصلۃ، باب ما جاء فی النفقة علی البنات والأخوات: ۱۹۱۴؛ صحیح الجامع الصغیر: ۷۱۴۲۔

کی طرح جنت میں داخل ہوں گے اور آپ نے یہ کہتے ہوئے اپنی دونوں انگلیوں کے ساتھ اشارہ کیا۔“

### ۳۲ ماں کی خدمت کرنا

عَنْ مُعَاوِيَةَ بْنِ جَاهِمَةَ السَّلْمِيِّ أَنَّ جَاهِمَةَ جَاءَتْ إِلَى النَّبِيِّ ﷺ فَقَالَتْ: هَلْ لَكَ مِنْ أُمٍّ؟ قَالَ: نَعَمْ قَالَ: فَأَلْزَمَهَا فَإِنَّ الْجَنَّةَ تَحْتَ رِجْلَيْهَا. ❁

سیدنا معاویہ بن جاہمہ سلمی سے مروی ہے وہ بیان کرتے ہیں کہ جاہمہ رضی اللہ عنہا نبی کریم ﷺ کی خدمت میں حاضر ہوئے تو آپ نے دریافت فرمایا: ”کیا تیری ماں زندہ ہے؟“ انہوں نے کہا، ہاں آپ ﷺ نے فرمایا: ”اس کی خدمت کیا کرو کیونکہ اس کے قدموں تلے جنت ہے۔“

### ۳۳ باپ سے حسن سلوک کرنا

عَنْ أَبِي الدَّرْدَاءِ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: الْوَالِدُ أَوْسَطُ أَبْوَابِ الْجَنَّةِ فَأَضِعْ ذَلِكَ الْبَابَ أَوْ احْفَظْهُ. ❁

سیدنا ابودرداء رضی اللہ عنہ سے مروی ہے وہ بیان کرتے ہیں کہ رسول اللہ ﷺ نے فرمایا: ”باپ جنت (میں داخلے) کا سب سے بہترین دروازہ ہے اب تم اس دروازے کو (نافرمانی اور برے سلوک کے ذریعے) ضائع کر لو یا (اطاعت و فرمانبرداری کے ذریعے) اس کو محفوظ کر لو۔“

❁ نسائی، کتاب الجہاد، الرخصة فی التخلّف لمن له والدة: ۳۱۰۶؛ حدیث صحیحہ۔ ❁ ابن ماجہ، ابواب الادب، باب بر الوالدین: ۳۶۶۳؛ والصحیحہ: ۹۱۴۔

### 39 نابالغ بچوں کی وفات پر صبر کرنا


عَنْ أَنَسِ بْنِ مَالِكٍ رضي الله عنه قَالَ: قَالَ رَسُولُ اللَّهِ ﷺ: مَا مِنْ نَاسٍ مُسْلِمٍ يَمُوتُ لَهُ ثَلَاثَةٌ مِنَ الْوَالِدِ لَمْ يَبْلُغُوا الْحِنْثَ إِلَّا أَدْخَلَهُ اللَّهُ الْجَنَّةَ بِفَضْلِ رَحْمَتِهِ إِيَّاهُمْ ❁

سیدنا انس بن مالک رضي الله عنه سے مروی ہے وہ بیان کرتے ہیں کہ رسول اللہ ﷺ نے فرمایا: ”جس مسلمان کے بھی تین نابالغ بچے مرجائیں تو اللہ تعالیٰ ان بچوں پر اپنے فضل و رحمت کی وجہ سے اسے جنت میں داخل فرما دیں گے۔“

### 40 کثرت سے استغفار کرنا

عَنْ عَبْدِ اللَّهِ بْنِ بُسْرِ رضي الله عنه قَالَ: قَالَ النَّبِيُّ ﷺ: طُوبَى لِمَنْ وَجَدَ فِي صَحِيفَتِهِ اسْتِغْفَارًا كَثِيرًا ❁

سیدنا عبداللہ بن بسر رضي الله عنه سے مروی ہے وہ بیان کرتے ہیں کہ نبی کریم ﷺ نے فرمایا: ”اُس شخص کے لیے (جنت کی) خوشخبری ہے جس کے نامہ اعمال میں کثرت سے استغفار پایا گیا۔“



❁ بخاری، کتاب الجنائز، باب ما قيل في اولاد المسلمين: ۱۳۸۱۔  
❁ ابن ماجہ، ابواب الادب، باب الاستغفار: ۳۸۱۸، صحيح الجامع الصغير: ۳۹۳۰۔